
Shri Nityanandasvamikrita Shrihari Stuti

श्रीनित्यानन्दस्वामिकृता श्रीहरिस्तुतिः

Document Information

Text title : Shri Nityanandasvamikrita Shrihari Stuti

File name : nityAnandasvAmikRRitAshrIharistutiH.itx

Category : vishhnu, svAminArAyaNa, krishna, stuti

Location : doc_vishhnu

Author : nityAnandasvAmi

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org

श्रीनित्यानन्दस्वामिकृता श्रीहरिस्तुतिः



(उपजातिः)

आनन्दधामैकमनन्तमाद्यं मुनीन्द्रदेवेन्द्रसमर्च्यरूपम् ।
अणोरणीयांसमहो दयालुं श्रीस्वामिनारायणमानमामि ॥ १ ॥

हरिं घनश्याममनादिनाथं श्रीवर्णिराजप्रभुनीलकण्ठम् ।
वृषप्रियं भक्तिसुतं मुनीशं श्रीस्वामिनारायणमानमामि ॥ २ ॥

आनन्दरूपं समभावसंस्थं पापौघनाशं सुमनोऽभिरामम् ।
निजाश्रितव्याधिहरं कृपालुं श्रीस्वामिनारायणमानमामि ॥ ३ ॥

विद्योतमानं सुजटाकलापैर्विभासमानं तुलसीसुहारैः ।
सदूर्ध्वपुण्ड्रेण चकासमानं श्रीस्वामिनारायणमानमामि ॥ ४ ॥

यदक्षरं वेदपुराणदिष्टं गीतासुगीतं प्रथितं यदास्ते ।
तदक्षरे धामनि राजमानं श्रीस्वामिनारायणमानमामि ॥ ५ ॥

असारसंसारसमुद्रसेतुं पीयूषवर्षं विविधस्वरूपम् ।
आदित्यवर्णं तमसो विदूरं श्रीस्वामिनारायणमानमामि ॥ ६ ॥

यन्मूर्तिरूपं परमं चकास्ति तद्वर्जितं किञ्चिदपीह नास्ति ।
अयमर्घ्यं प्रभुवर्यमीशं श्रीस्वामिनारायणमानमामि ॥ ७ ॥

यच्छासनाद् विश्वमिदं सुतन्त्रं यद्दर्शनात् सर्वमिदं सुभव्यम् ।
तं सच्चिदानन्दमयम्परेशं श्रीस्वामिनारायणमानमामि ॥ ८ ॥

यद्दामकोट्यर्कविधुप्रकाशं यद्वर्णनं वाङ्मनसातिदूरम् ।
तत्रावतारी प्रभुरस्ति योऽद्धा श्रीस्वामिनारायणमानमामि ॥ ९ ॥

गृह्णात्यसौ दातुमहो प्रभूतं करोत्यसौ कर्म जनान् प्रपातुम् ।
यस्त्रायते घोरकलेः प्रभावाच्-श्रीस्वामिनारायणमानमामि ॥ १० ॥

यदङ्घ्रिसङ्गाद् हृदये विशालः संवित्प्रकाशो मुदमातनोति ।


ध्यायन्ति नित्यं च यमक्षराद्याः श्रीस्वामिनारायणमानमामि ॥ ११ ॥

यदाश्रिताः संसृतिपाशमुक्तास्तदक्षरं धाम परं व्रजन्ति ।


अनादिमुक्तस्थितिमाप्नुवन्ति श्रीस्वामिनारायणमानमामि ॥ १२ ॥

इति श्री स्वामिनारायणबापाचरित्रामृतसागरे तृतीयप्रवाहे

त्रयस्त्रिंशत्तमे तरङ्गे नित्यानन्दस्वामिकृता श्रीहरिस्तुतिः सम्पूर्णा ।

——
Shri Nityanandasvamikrita Shrihari Stuti

pdf was typeset on August 9, 2024

——
Please send corrections to sanskrit@cheerful.com

